

**15 -ാം കേരള നിയമസഭ**

**5 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 5007**

**20-07-2022 - ൽ മറുപടിയ്ക്ക്**

**പുതുപ്പാടി വില്ലേജിലെ കൈവശ കൃഷിക്കാർക്ക് രേഖകൾ നൽകുന്നതിന് നടപടി**

ചോദ്യം		ഉത്തരം	
<b>ശ്രീ. ലിനോ ജോസഫ്</b>		<b>ശ്രീ. കെ. രാജൻ</b> (റവന്യൂ ഭവനനിർമ്മാണ വകുപ്പ് മന്ത്രി)	
(എ)	താമരശ്ശേരി താലൂക്കിൽ പുതുപ്പാടി വില്ലേജിൽ കക്കാട് പ്രദേശത്ത് 100/1, 1/1 എന്നീ സർവ്വേ നമ്പരുകളിൽപ്പെട്ട നൂറോളം കൈവശ ഭൂമിയിലെ കൃഷിക്കാർക്ക് ഭൂരേഖകളില്ലാത്തതിനാൽ പ്രയാസം നേരിടുന്നതായ വിഷയം ശ്രദ്ധയിൽപ്പെട്ടിട്ടുണ്ടോ; എങ്കിൽ സ്വീകരിച്ച നടപടികൾ വിശദമാക്കുമോ;	(എ)	താമരശ്ശേരി താലൂക്കിൽ പുതുപ്പാടി വില്ലേജിൽ പുതുപ്പാടി ദേശത്ത് 100/1 സർവ്വേ നമ്പരുകളിൽപ്പെട്ട കൈവശക്കാർക്ക് കോടതി ഉത്തരവിന്റെ അടിസ്ഥാനത്തിൽ നിലവിൽ കൈവശരേഖകൾ അനുവദിക്കുന്നുണ്ട്. താമരശ്ശേരി താലൂക്കിൽ പുതുപ്പാടി വില്ലേജിൽ പുതുപ്പാടി ദേശത്ത് 1/1 ൽ ഉൾപ്പെട്ടവരും നികുതി ഒടുക്കുന്നവരുമായ കൈവശക്കാരുടെ പട്ടയ അപേക്ഷകൾ ലാന്റ് ട്രിബ്യൂണലിന്റെ പരിഗണനയിലാണ് .
(ബി)	പ്രസ്തുത പ്രദേശത്ത് സർവ്വേ നടത്തുന്നതിനും കൈവശക്കാർക്ക് ഭൂസംബന്ധമായ രേഖകൾ നൽകുന്നതിനും അടിയന്തര നടപടി സ്വീകരിക്കുമോ?	(ബി)	ഇതു സംബന്ധിച്ച് അപേക്ഷകൾ ഒന്നും തന്നെ ജില്ലാ കളക്ടറുടെ കാര്യാലയത്തിൽ നിന്നും സർക്കാരിൽ ലഭ്യമായിട്ടില്ല.

സെക്ഷൻ ഓഫീസർ